

કૌટુંબિક પ્રાર્થના.



કર્તા :

રેવ. જી. એસ. સ્ટીવન્સન, એમ. એ., બી. ડી.



૧લી આવૃત્તિ : પ્રત ૨,૦૦૦.



ઇ. સ. ૧૯૨૪.

કિંમત ૧ આને.

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૨૧ ૨૨૦ વર્ગીક

પુસ્તકનું નામ ડૉ. ડું. જિ. ૩ લાવના .

વિષય પદ : ૪૪૪૬

સૂચના.

કૌટુંબિક પ્રાર્થના હુંકી તેમ રસિક પણ હોવી જોઈએ. આપ અથવા માં જોકે ચલાવે તોપણ બધાએ ભાગ લેવો જોઈએ, એજ વાસ્તે આ ચોપડીમાં ધરનાં બધાં માણસોને માટે ભાગ લેવાનો પ્રસંગ આપવામાં આવ્યો છે.

શાસ્ત્ર પણ વારાફરતી વાંચી શકાય, એટલે માઆપ ને છોકરાં એક પછી એક અકેક પદ વાંચે તો સારું. ગીત ગાવામાં ને પ્રભુની પ્રાર્થના અથવા જે કંઈ વાક્ય બધાંના બોલવાને માટે ગોઠવ્યાં છે તે ઉચ્ચારવામાં કુટુંબનાં બધાં માણસોએ ઉમંગથી ભાગ લેવો. પ્રાર્થનામાં શું શું માગવું એવી સૂચના છાપેલી પ્રાર્થનાઓમાંથી મળશે ; પણ ધરધણી પહેલાં તે ખાનગી રીતે વાંચે ને પછી પોતાના શબ્દોમાં પ્રાર્થના કરાવે એ વધારે સારું છે. જે શબ્દો રોજ રોજ ધરમાં વાપરવામાં આવે છે તેવા શબ્દ પ્રાર્થનામાં વાપરવા જોઈએ. યાદ રાખો કે આ પુસ્તક કેવળ નમુનારૂપ છે ને પ્રાર્થના ચલાવનાર તેનો કેવળ નમુનો ઉતારીને ખરા મનથી પ્રાર્થના કરાવે એ ઉત્તમ રીત છે.

રવિવાર સવાર.

અલાવનાર : પિતાને તથા પુત્રને તથા પવિત્ર આત્માને માન
તથા મહિમા,

બધાં : હમણાં તથા હમેશાં તથા સદાસર્વકાળ સુધી
થાઓ ! આમેન.

ગીત.....

શાસ્ત્રનું વાંચન.....

પ્રાર્થના. હે સર્વશક્તિવાન ઈશ્વર, અમારા પિતા,
આ પવિત્ર વિશ્રામને દિવસે પ્રભુ ઈસુ ખ્રીસ્ત મુએલાંઓ-
માથી ઉઠ્યો, જેથી હવે મરણનો ફરી તેના પર અધિકાર
નથી, માટે તારો ઉપકાર માનીએ છીએ.

હે પ્રભુ, અમે જે જુદી જુદી જાતનાં ભારે પાપ આજ
સુધી કરતાં આવ્યાં છીએ તે તું અમને ખ્રીસ્ત ઈસુની
ખાતર માફ કર ને તારા પવિત્ર આત્માનું બળ અમને
આપ, કે અમે પાપ ન કરીએ ને ભુલ્યાઈની સામે લડીએ.

ખ્રીસ્ત તારે જમણે હાથે બેઠો. છે ત્યાંની એટલે
ઉપરની વાતો પર અમે ચિત્ત લગાડીએ, ને પૃથ્વી પરના
અમારા અવયવો તેની કૃપાથી મારી નાખતાં રોજ રોજ
સામર્થ્યથી સામર્થ્ય સુધી આગળ વધીએ.

આ પવિત્ર દિવસની ભજનસેવામાં ભાગ લેવાને માટે
અમારાં મન તૈયાર કરજો, કે અમે આત્માથી તથા સત્ય-
તાથી તાફાં ભજન કરીએ.

જે તારે નામે આજે દેવળમાં બોધ કરશે કે સાબ્યાથ-
સાળામાં બાળકોને શિખવશે તેમના પર તારો આશીર્વાદ
વરસાવ કે તારા લોકને આત્મિક અન્ન મળે.

અમારી મંડળીના પાળક તથા અધિકારીઓ પર કૃપા
કર, કે જેથી તેમને લગ્નનું ન પડે, એવા કામ કરનારા તેઓ
થાય, ને પોતાના કામને માટે તેઓ પવિત્ર આત્માથી વેશિત
થાય.

મોક્ષોના પર તારો હાથ લગાડ કે તેમનું દુઃખ મટી જાય, ને અમારા કુટુંબના માણસો પર તારો આશીર્વાદ રેડ, કે અમે એકબીજાના મદદગાર થઈએ ને તારા પવિત્ર નામની બીક તથા પ્રીતિમાં ચાલીએ.

બધાં : ઓ આકાશમાંના અમારા બાપ, વિ.

[બધાં વિશ્વાસનામું સાથે બોલે.]

ચલાવનાર : પ્રભુ ઈસુ ખ્રીસ્તની કૃપા તથા દેવની પ્રીતિ તથા પવિત્ર આત્માની સંગત અમ સર્વની સાથે રહો. આમેન.

રવિવાર સાંજ.

ગીત.....

શાસ્ત્રવાંચન.....

પ્રાર્થના. હે પ્રભુ, અમારા આકાશવાસી પિતા, તારા આ પવિત્ર દિવસે તે અમારા પર જે કૃપા કરી છે તેને માટે તારો ઉપકાર માનીએ છીએ. તારા વિશ્વાસુ લોકોને તેમનાં પાપની માફી આપ ને તેમને શુદ્ધ કર, કે તેઓ શાંત મનથી તારી સેવા કરે. અમે આજે તારા મંદિરમાં જે કંઈ શીખ્યા ને સાંભળ્યું તે અમે યાદ રાખીએ ને તે પ્રમાણે ચાલીએ. હવેથી અમે તારા પર વધારે પ્રીતિ કરીએ ને તારાં બધાં છોકરાંની સાથે લાયક રીતે વર્તીએ એવી કૃપા તું અમારા પર કર.

તારી સુવાતો આજે જ્યાં જ્યાં પ્રગટ કરવામાં આવી હોય ત્યાં ત્યાં તું તે સફળ કરજે ને તારા વચન પ્રમાણે તારી વાત અમથી તારી પાસે પાછી વળે નહિ. વળી શેતાનને વહેલો અમારા પગ તળે છુંદાવજે, એવું અમારા તારનાર પ્રભુ ઈસુ ખ્રીસ્તને નામે અમે માગીએ છીએ.

બધાં : ઓ આકાશમાંના અમારા બાપ, વિ.

ચલાવનાર : ઇશ્વર પોતાની કૃપાથી આજ રાતે અમારું રક્ષણ કરે! આમેન.

સોમવાર સવાર.

ચલાવનાર : મારી સાથે ચહોવાહને મોટો માનો.

બધાં : આપણે એકઠાં મળીને તેતું નામ બુલંદ માનીએ.

ગીત.....

શાસ્ત્રવાંચન.....

પ્રાર્થના : હે દીનદયાળ પ્રભુ, તેં અમને આપી રાત સંભાળી રાખ્યાં છે ને અમને તંદુરસ્તી આપી છે, માટે અમે તારો બહો ઉપકાર માનીએ છીએ. વળી તેં અમારા પર ભરોસો રાખીને અમને કરવાનું કામ પણ આપ્યું છે, માટે તારો આભાર માનીએ છીએ.

અમે જે કંઈ વાતમાં આળસુ રહીને અમારું કામ બરો-બર ન કર્યું હોય ને તારી આજ્ઞા ન માની હોય તે તું અમને માફ કર. વળી અમારા ઉપર તેં આટલી બધી દયા રાખી છે, તેમ છતાં અમે તારા બહુ આભારી નથી રહ્યાં, માટે અમને ક્ષમા કરજે.

આજે અમે પોતા કરતાં બીજાએને વધારે ચાહીએ ને તેમની સેવા કરવા તૈયાર રહીએ. તારા નાનાઓમાં નાના લાઇઓની ચાકરી કરીને અમારા પવિત્ર તારનાર પર પ્રેમ દેખાડીએ, એવું મન તું અમને આપ.

તારી મંડળી એટલે જેટલાં ખ્રીસ્તનું નામ ધરાવનારાં છે, તેટલાં બધાંને વાસ્તે પ્રાર્થના કરીએ છીએ. તું તેમને નિભાવી રાખજે, ને તારા બધા લોકો દીવાની માફક અજવાળું આપે, કે બહારના લોકો તારો મહિમા કરે. જે ઠાંઠ ઠંકાણે ખ્રીસ્તી લોકોની સતાવણી થતી હોય, અથવા તેમને કંઈ પણ હરકત થતી હોય, તો તેમને બચાવવાને માટે તારો હાથ લાંબો કર, ને તેઓના દુસ્મનેનાં મન ફેરવી નાખ.

તું અમારો ને આપી દુનિયાના બધા લોકોનો પ્રેમી બાપ છે, માટે અમારા કુટુંબનાં બધાં માણસોની સંભાળ રાખજે; તેમને જોઈએ તે ધોરણ ને લુગડાં આપજે, ને જે કાંઈ ભુખ્યાં કે નાગાં હોય તેમને ખવડાવજે ને લુગડાં પહેરાવજે, ને જેથી દરિદ્રતા અને સઘળી જાતનું દુઃખ આ દુનિયામાંથી દૂર થાય, એવા અમે પણ અમારા આગેવાનને નામે પ્રયત્ન કરીએ. એ બધું અમારા તારનારને નામે માગીએ છીએ.

બધાં: એ આકાશમાંના અમારા બાપ, વિ.

ચલાવનાર: હમણાંથી તે સર્વકાળ સુધી અમારા આવર્તાજતામાં પ્રભુ અમારું રક્ષણ કરે! આમેન.

સોમવાર સાંજ.

ગીત.....

શાસ્ત્રવાંચન.....

હે ઇશ્વર, અમારા પ્રભુ ઇસુ ખ્રીસ્તના પિતા, અમે તારો ઉપકાર માનીએ છીએ કે તે અમારી સાથે આજે આપો દિવસ રહીને અમારું રક્ષણ કર્યું છે ને અમને તંદુરસ્તીમાં ને શાંતિમાં રાખ્યાં છે. હવે અમે સુષ્ઠ જવા પહેલાં માગીએ છીએ કે તું રાતને વખતે પણ અમારું રક્ષણ કર. ચોરથી, ઝેરી જનાવરથી ને બીજા કાંઈ પણ આફતથી અમને બચાવી રાખજે, ને કાંઈ પણ રોગ અમને લાગવા ન દે. અમારા પર થએલા તારા બધા ઉપકારો અમે વારંવાર બુલી જઈએ છીએ, માટે તું અમને માફ કર.

અમારા વહાલા હિન્દ દેશ પર તારી કૃપા રેડ, ને વિશેષે કરીને ગુજરાતી લોકોને આશીર્વાદ દે. સર્વ દુઃખ ને દુરકતો અમારાથી દૂર કર, ને અમારામાં જે ખામીઓ છે તે મટાડજે. અમારાં સઘળાં પાપ માફ કરજે, ને આજ રાતે અમારું રક્ષણ કરજે.

બધાં: એ આકાશમાંના અમારા બાપ, વિ.

ચલાવનાર : પ્રભુ અમને આશીર્વાદ આપો ને અમારું
 રક્ષણ કરો. પ્રભુ પોતાના મુખને પ્રકાશ
 અમારા પર પાડે, ને અમારા પર કૃપા
 કરે ! પ્રભુ પોતાનું મુખ અમારા પર
 ઉઠાવે, ને અમને શાંતિ આપે ! આમેન.

મંગળવાર સવાર.

ચલાવનાર : ચહોવાહનું નામ અત્યારથી તે સર્વકાળ સુધી
સ્તુત્ય થાઓ !

બધાં : હાલેહુયાહ.

ગીત

શાસ્ત્રવાંચન.....

પ્રાર્થના. હે સર્વસમર્થ પિતા, તારા નામથી આકા-
શમાં તથા પૃથ્વી પર સર્વ કુટુંબોને નામ અપાએલું છે.
અમારા ઘર પર તેં જે દયા રાખી છે તેને માટે અમે તારો
ઉપકાર માનીએ છીએ. અમે એકબીજા પર પ્રેમ રાખતા
રહીએ, એકબીજાની સેવા ચાકરી કરતા રહીએ, ને માબાપ
નેમજ છોકરાં બધાં તારા પર પુરો પ્રેમ રાખીએ એવું કર.

અમને તારા વિષે શિખવવાને માટે ને અમારા જેવાં
નબળાં માણસોને તારા માર્ગમાં ચલાવવાને માટે તેં અમને
તારો પવિત્ર આત્મા આપ્યો છે, માટે તારો આભાર માનીએ
છીએ. હવે તેની કૃપાથી અમે હિંમતવાન થઈએ, સાચું
બોલીએ ને સાચાજ વિચારો રાખીએ, એવું તું કર.

તું નમ્રને કૃપા આપે છે, માટે અમને નમ્ર કર, કે અમે
એકબીજા તરફ વિવેકી બનીએ, ને બીજાં બધાં માણસો
તરફ સહ્યતા રાખીએ, ને તને હમેશાં આધીન રહીએ.

હે પ્રભુ, જો અમે તારો રાજમાન્ય હુકમ તોડીને એક-
બીજા પર પ્રેમ રાખ્યો ન હોય, તો અમને માફ કર ; સર્વ
દ્વેષભાવ અને જે કંઈ પ્રેમથી વિરુદ્ધ હોય તે અમારાં
મનોમાંથી કાઢજે, ને જેવો તેં અમારા પર પ્રેમ કર્યો છે,
તેવો અમે પણ એકબીજા પર પ્રેમ કરીએ. અમે દરેક
જણ પોતાનાં વાનાં પરજ નહિ, પણ બીજાનાં વાનાં પર
પણ લક્ષ રાખીએ.

તારી સુવાર્તા જોઓ પ્રગટ કરવા જાય છે, તેમની સાથે
જજે. સુવાર્તિકો, પછી પુરૂષ હોય કે સ્ત્રી હોય, તેઓનું

કામ સફળ કરજે, તેઓની સાથે બગ્ગરમાં ઉભો રહેજે, તેઓની નિદા થાય, કે તેમની કાઠ સામે થાય, તો તેઓનું રક્ષણ કરજે ને શું બોલવું તે તેમને શિખવ, ને વાત પ્રગટ કરવાના મુખપથ વડે વિશ્વાસ કરનારાઓને તારવાની કૃપા કર. આજે વિશેષ કરીને અમે હિન્દુ લોકોને માટે માગીએ છીએ, કે તેઓ મૂર્તિઓ તરફથી ખરા દેવની બણી વહેલા ફરે ને પ્રભુ ઇસુ ખ્રીસ્તને ખરા અવતાર તરીકે માને.

હવે આખો દિવસ અમારી પાસે રહેજે, ને અમે તને દરેક કામમાં પસંદ પડીએ, એવી કૃપા અમારા ઉપર કર, એજ અમારા તારનાર પ્રભુ ઇસુને નામે માગીએ છીએ.

બધાં : ઓ આકાશમાંના અમારા આપ, વિ.

ચલાવનાર : પ્રભુ સર્વ લુગ્ડાં કામથી અમને છોડાવો ને પોનાના આકાશી રાજ્યને સારૂ અમને બચાવી રાખો. તેને સર્વકાળ સુધી મહિમા થાઓ ! આમેન.

મંગળવાર સાંજ.

ગીત.....

શાસ્ત્રવાંચન.....

પ્રાર્થના. હે પ્રભુ, અમારા પિતાજી, આશાના દેવ. ધન્ય હો તારા નામને કે તેં અમેને આખો દિવસ સંભાળી રાખ્યાં છે, ને પ્રેમથી અમને ઘણાં સારાં વાનાં આપ્યાં છે, અમારાં આજ્ઞનાં પાપ તું માફ કરજે ને તારા પ્રેમથી અમને બરપુર કર.

તારો પવિત્ર આત્મા સત્યનો આત્મા છે, તે અમને સર્વ સત્યમાં દોરી જાય ને અમારાં મનમાં સત્યતા વધારે.

જેઓ તને એળખતા નથી તેમને વાસ્તે પ્રાર્થના કરીએ છીએ કે તેઓને તારી ખબર વહેલી મળે, ને તારા સદેશી-યાઓ મોકલજે કે તારૂં અજવાળું આખી પૃથ્વી પર પડે.

હવે આ રાતને વખતે અમારું સંરક્ષણ કરજે ને અમારાં મનોમાં શુભ વિચારો ભરી દેજે, એવું પ્રીસ્ત ઇસુ જે જગતનું અજવાળું છે તેને નામે માગીએ છીએ.

બધાં: ઐ! આકાશમાંના અમારા બાપ, વિ.

ચલાવનાર: પ્રભુ અમારા આત્માઓનું રક્ષણ કરો!
આમેન.

બુધવાર સવાર.

ચલ્લાવનાર : ઓ અમારા પ્રભુ તથા દેવ, મહિમા તથા માન તથા પરાક્રમ પામવાને તું લાયક છે, કેમકે તેં સર્વ ઉત્પન્ન કીધાં.

બધાં : શ્વાસોચ્છ્વાસ લેનારાં સર્વ પ્રભુની સ્તુતિ કરેા.

ગીત.....

શાસ્ત્રવાંચન.....

પ્રાર્થના : હે સનાતન યુગોના રાજા, અવિનાશી, અદૃશ્ય તથા એકલા દેવ, અમે તારો ઉપકાર માનીએ છીએ કે તેં આજ રાતે અમારું સંરક્ષણ કર્યું છે. વળી તેં અમારા રહેવાને માટે આ સુંદર દુનિયા અમને આપી છે. ઝાડ ને ફુલ, જતાવર ને પક્ષી, વાદળાં ને આસમાની આકાશ, એ બધાંને માટે અમે તારી સ્તુતિ કરીએ છીએ.

હવે તું આજે અમેને આપેા દિવસ પાપથી અલગ રાખવાને કૃપા કર. અમારાં મનોમાં શુદ્ધ વિચારો ભરી રાખજે, ને જે કંઈ નિર્લજ્જ છે તેતું યોગ્યવાથી અથવા તેની કલ્પના કરવાથી અમને બચાવી રાખ. અમે આજે ખંતથી તથા મહેનત કરીને અમારી જુદી જુદી ફરજો બજાવીને તારી સેવા વિશ્વાસુપણથી કરીએ.

ભણવાને માટે ને જ્ઞાન મેળવવાને માટે તેં જે સાધન અમને આપ્યાં છે તેને માટે તારો ઉપકાર માની અમે એવું પણ માગીએ છીએ કે છોકરા કે છોકરીઓ, બાળકો કે જુવાનો જ્યાં જ્યાં શીખવા જાય છે તેવી નિશાળો ને પાઠશાળાઓ પર તારો આશીર્વાદ રેડ, કે બુદ્ધિ ને જ્ઞાન વધે ને ફેલાઈ જાય. વિશેષે કરીને અમારા ગામની નિશાળમાં જે શિષ્ય છે ને જે શીખે છે તેમને તારા પવિત્ર આત્માની મદદ આપજે, ને શિષ્યવનાર તેમજ શીખનાર બન્ને તારા શિષ્ય થઈ જાય, એવું તું કર.

પારસીઓને માટે પ્રાર્થના કરીએ છીએ, કે જંગતનું જે “અજવાળું” એટલે ન્યાયીપણાનો સૂર્ય તે તેઓને અર્થે આરોગ્યકારક પાંખો સહિત ઉગે. તેમજ જેનો પશુ પ્રભુ ઈસુને ખરો તીર્થંકર જાણીને તેની પાછળ જાય ને વિસામે પામે.

હવે અમે એકખીજ પર આજે બહુ પ્રેમ રાખતાં શીખીએ ને વિશેષ કરીને તારા પ્રેમમાં રહીએ, એવું પ્રભુ ઈસુ ખ્રીસ્તના યુગ્યને લીધે માગીએ છીએ.

બધાં : ઓ આકાશમાંના અમારા બાપ, વિ.

અલાવનાર : પ્રભુ પોતાની સુવાર્તામાં ને સનાતન દેવની આજ્ઞાઓમાં અમને નિલાવી રાખો ને શક્તિવાન કરો. આમેન.

બુધવાર સાંજ.

ગીત.....

શાસ્ત્રવાંચન.....

પ્રાર્થના. ઓ સર્વસમર્થ પ્રભુ દેવ, તેં અમારા ઉપર આજે જે બધી દયા કરી છે ને અમારી પુરી સંભાળ રાખી છે, તેને માટે અમે તારો ઉપકાર માનીએ છીએ. હવે અમે એવું માગીએ છીએ કે, જો અમે આજે ખોટા વિચારો ક્યાં હોય, કે એકખીજ વિષે ખોટું બોલ્યા હોઈએ, જો અમે આજે રીસાઈ ગયાં હોઈએ કે મનમાં ક્રોધ રાખ્યો હોય, તો તું અમને માફ કર.

આજે અમે જે કંઈ સારું શીખ્યા હોઈએ, તે અમને યાદ રહે. જ્યાં જ્યાં તારા વિષેની આનંદભરેલી ખબર પ્રગટ કરવામાં આવી હોય, ત્યાં ત્યાં તે અસરકારક થાય.

જો કોઈ આજે નિરાશ થયો હોય, તો તેને ઉત્તેજન આપ. કોઈનું મન દુઃખી થયું હોય, તો તેને દિલાસો દેજો. માંદાને આજ સતે સારી ઉધ આપ, ને જે જગતાં રહે તેઓનાં મન શુદ્ધ વિચારોથી ભરજો.

હવે અમારાં પાપ માફ કરજે, ન જો કાઠબે અમારૂં કંઈ
જુલું કયું હોય, તો અમે તેને ખુશીથી માફ કરીએ, એવું
મન અમને આપ. અમારા તારનાર પ્રભુ ઇસુ ખ્રીસ્તે
અમને માફ કયું છે તેને નામે માગીએ છીએ.

બધાં : ઓ આકાશમાંના અમારા બાપ, વિ.

ચલાવનાર : પ્રભુ આજ રાતે અમારૂં રક્ષણ કરો, ન
અમે જાગીએ કે ઉઘીએ તો તેની સંધાતે
જીવીએ આમેન.

ગુરુવાર સવાર.

ચલાવેનાર : ચહોવાહનું નામ અત્યાચી તે સર્વકાળ સુધી
સ્તુત્ય થાઓ.

બધાં : ચહોવાહની સ્તુતિ કરો.

ગીત..... શાસ્ત્રનું વાંચન.....

પ્રાર્થના : હે પવિત્ર, પવિત્ર, પવિત્ર, પ્રભુ દેવ,
સર્વસમર્થ, તારા નામને ધન્ય હો, કેમકે તું અમને
અગણિત અમુલ્ય દાન આપે છે ને અમારે વાસ્તે સઘળું
એકદું મળીને કાયદાકારક નિવડવા દે છે.

અમારા દેશને માટે, ને તેમાંના લોકો સુખશાંતિમાં રહી
શકે તે માટે જે વ્યવસ્થા કરેલી છે તેને માટે તારો ઉપકાર
માનીએ છીએ.

હવે અમે અમારા પાપ તારી આગળ કબૂલ કરીએ
છીએ, ને વિશેષે કરીને અમે વારંવાર અભિમાન રાખીને
અમારા રાજ્ય તથા તારનારની નમ્રતા પ્રમાણે નથી ચાલ્યા
એને લીધે અમે તારી પાસે માફી માગીએ છીએ. પ્રભુ
ઈસ્રુનું જે મન હતું તે અમને આપ, ને તારા સમર્થ હાથ
નીએ અમે પોતાને નમાવીએ, કે તું અમને યોગ્ય પ્રસંગે
અમારા તારનારની સાથે ઉઠા કરે.

વળી અમે અમારા દેશ ને તેમાં જેઓ રાજ્યાધિકાર
ચલાવે છે તેમને માટે પ્રાર્થના કરીએ છીએ. શહેનશાહ
એજ મહારાજ ને આખા રાજ્યકુટુંબને માટે, આ ઈલા-
કાના ગવર્નર સાહેબ ને તેની ધારાસભાને માટે [કે, આ
સંસ્થાનના મહારાજ (ઠાકેર, નવાબ) સાહેબને માટે],
અહિંના મામલતદાર, મ્યુનિસિપાલિટીના સભાસદો, પોલીસ
વિ. સરકારી [દરબારી] નોકરોને માટે પ્રાર્થના કરીએ
છીએ, કે તેઓ બધા ન્યાયની રૂએ વર્તે ને શુભમ દબાવી દે.

તેમજ તારા રાજ્યની સુચારી જો કાર્ય પ્રગટ કરે છે તેમને માટે માગીએ છીએ કે તું તેઓની સાથે રહી તેઓનું કામ સફળ કર. વિશેષે કરીને કચ્છમાં અમારી મંડળી તરફથી જે કામ થાય છે તે પર તારો આશીર્વાદ રેડ, ને ત્યાંના લોકો પ્રભુ ઈશુને તારનાર તરીકે સ્વીકારે, એવી રીતે તેમનાં મન પર અસર કર.

જે કંઈ કામ તેં અમને સોંપ્યું છે તે અમે તારા મહિમાને અર્થે કરીએ ને ભુંડાના હાથમાં ન પડીએ, પણ નાનાંથી તે મોટાં સુધી અમે બધાં તારીજ સેવા આજે કરીએ, એવું અમારા તારનારને નામે માગીએ છીએ.

બધાં : ઓ આકાશમાંના અમારા આપ, વિ.

અસાવનાર : સનાતન પિતા, અમારા પર પોતાનો સનાતન આશીર્વાદ વરસાવો ! આમેન.

ગુરુવાર સાંજ.

ગીત.....

શાસ્ત્રવાંચન.....

પ્રાર્થના. હે અમારા પ્રભુ ઈશુ ખ્રીસ્તના દેવ, મહિમાના આપ, તેં આજે અમારું રક્ષણ કર્યું છે ને તારા પ્રેમનાં અમને ધણાં પ્રમાણ આપ્યાં છે માટે તારો ઉપકાર માનીએ છીએ. અમારાં સઘળાં પાપ માફ કર ને ભુંડાના ફાંદામાંથી અમને બચાવી રાખ.

અમારા આપના ઘરમાં રહેવાનાં ઠંકાણાં ધણાં છે, ને પૃથ્વી પરનું અમારું માંડવાનું ઘર પડી જાય, તો આકાશમાં દેવની રચનાનું એવું સર્વકાળનું ઘર અમને છે, માટે અમે તારો ઉપકાર માનીએ છીએ. વળી અમારાં સર્ગાવહાલાં-માંનાં જે ત્યાં તારી પાસે વાસો કરવા અર્થાં છે [તેમાં વિશેષ કરીને અમારા વહાલાં] તેમને માટે પણ તારો ઉપકાર માનીએ છીએ.

હવે, પ્રભુ, આજ રાતે તું અમારી પાસે રહે ને અમને તારી શાંતિ આપ, કે અમે તારી સન્મુખ સંપૂર્ણ હૃદયથી આનંદ કરતાં રહીએ.

તારી સુવાનાં પૃથ્વીના છેડા સુધી ફેલાય, એવું તું કર. અમે આજે બીજ તથા કાળીપરજને માટે પ્રાર્થના કરીએ છીએ કે તેઓ સર્વે તારું ગૌરવ જુએ, ને શેતાનના જીલમી રાજ્યમાંથી છુટકા પામીને ખ્રીસ્ત ઇસુમાં મોકળાપણું મેળવે.

હવે અમને અમારા બધા માર્ગમાં દોર તથા ચલાવજો ને અમને આખરે શાંતિમાં તારે ઘેર પહોંચાડજો, એવું અમે ખ્રીસ્ત ઇસુને નામે માગીએ છીએ.

બધાં : યે આકાશમાંના અમારા બાપ, વિ.

ચલાવનાર : પરમેશ્વર પિતા, પુત્ર, પવિત્ર આત્મા આજ રાત્રે ને સર્વકાળ સુધી અમને આશીર્વાદ દો ને અમારું રક્ષણ કરો. આમેન.

શુક્રવાર સવાર.

ચલાવનાર : જે હલવાન મારી નંખાયું હતું તે પરાક્રમ તથા સંપત્તિ તથા જ્ઞાન તથા સામર્થ્ય તથા માન તથા મહિમા તથા સ્તુતિ પામવા લાયક છે.

બધાં : આમેન.

ગીત

શાસ્ત્રવાંચન.....

પ્રાર્થના. હે દેવ, અમારા તારનાર, તું ઈચ્છે છે કે સધળાં માણસ તારણ પામે ને સત્યના પુરા જ્ઞાનમાં આવે. પ્રભુ ઈસુ અમારા તારણને અર્થે માણસ થયો ને વધસ્તંભે મરણ પામીને તેણે પાપનો નાશ કર્યો તેને માટે તારો ઉપકાર માનીએ છીએ. તેના દુઃખ તથા મરણને લીધે તું અમને અમારાં પાપથી છોડાવ ને અમારામાંથી શેતાનનાં કામનો નાશ કર, એવું અમે માગીએ છીએ.

હે પ્રભુ, અમારા તારનારનું બારે દુઃખ યાદ રાખીને અમે સર્વ અસત્યતાનો ત્યાગ કરીએ ને હવેથી પોતાની મરણ પ્રમાણે ન ચાલીએ ને પોતાને અર્થે નહિ, પણ જે અમારે વાસ્તે મુએ તથા ઉડ્યો તેને અર્થે જીવીએ, એવું તું કર.

અમારી સધળી ગરબે તું પૂરી પાડજે, અમારું પાણથ-પોષણ કર, ને અમે કશાની ચિંતા ન કરતાં સર્વ વિષે પ્રાર્થના તથા વિનંતીએ વડે ઉપકારસ્તુતિસહિત અમારી અરજીએ તને જણાવતાં રહીએ, એવું મન તું અમને આપ.

અમારા મુસલમાન ભાઈએ આજે મરજીદમાં ભેગા થઈને તારી બંદગી કરશે તેમને માટે માગીએ છીએ કે તેઓ પ્રભુ ઈસુએ તેઓને માટે જે દુઃખ વેઠ્યું તે સમજે, જેથી તે પોતાના આત્માના કષ્ટનું કૃણ ભેદને સંતોષ પામે.

બૈબલ સોસાયટી ને ટ્રાક્ટ સોસાયટીને વાસ્તે માગીએ છીએ કે એમના કામથી પ્રભુની વાત વેગે ચાલે ને મહિમાવાન થાય.

હવે અમે આખો દિવસ અમારા તારનારનો પ્રેમ યાદ રાખીને પાપથી અલગ રહીએ એવું તું પ્રભુર્ધસુની ખાતર કર.

બુધાં : યો આકાશમાંના અમારા બાપ, વિ.

અજ્ઞાવનાર : અમારા તારનારે પોતાના મહિમાવાન દુઃખ તથા મરણ વડે અમને પાપની સત્તામાંથી છોડાવ્યાં છે, તે અમને દુઃખ તથા સંકટથી બચાવે. ને અમને સ્વર્ગના હર્ષમાં લાવે ! આમેન.

શુક્રવાર સાંજ.

ગીત.....

શાસ્ત્રવાંચન.....

પ્રાર્થના. હે અમારા બાપ, તેં અમારા પર પ્રેમ કીધો ને સર્વકાળનો દિલાસો ને સારી આશા અમને કૃપાથી આપ્યાં છે. અમે તારાં છીએ, ને અમારું સંવર્ણું તે તારુંજ છે. તેં અમને જે દૈહિક તેમજ આત્મિક દાન આપ્યાં છે, તેને માટે તારો ઉપકાર માનીએ છીએ, ને વિશેષ કરીને બહુવાનો લાભ અમને આપ્યો ને વાંચવાને માટે ચોપડી ને જુદી જુદી જાતનું જ્ઞાન પામવાનો અમને પ્રસંગ આપ્યો છે, માટે તારો ઉપકાર માનીએ છીએ. અમે જ્ઞાનમાં વધતાં જઈએ, ને જે કંઈ ખરાં, જે કંઈ શોભાવંત, જે કંઈ યથાન્યાય, જે કંઈ શુદ્ધ, જે કંઈ પ્રીતિ લાયક, જે કંઈ સુકીર્તિમાન છે, તેઓનો વિચાર કરતાં રહીએ. અમે જે કંઈ ખોટું કર્યું કે ખીજની પાસે કરાવ્યું હોય, તે સર્વ તારા અમુલ્ય લોહી વડે ભુંસી નાખજે ને અમારી ભુલો સુધારજે. અમે હવેથી પાપના માર્ગમાં ન ચાલીએ, એવું મન તું અમને આપ.

પૃથ્વી પર શાંતિ ફેલાવ, ને લોકો એકબીજા પર પ્રેમ રાખે, એવું તું કર. અમે પણ હિંમતવાન થઈને વિશ્વાસની સારી લડાઈ લડીએ.

જેઓ ભુલા પડેલા છે, જેઓ ખ્રીસ્તને ઓળખતાં નથી,
જેઓ તારી પાસેથી ભટકી ગયાં છે, તે બધાના ઉપર દયા
કર, આંધળાંઓને દેખતાં કર, બહેરાંઓને સાંભળવાનું મન
આપ, અશુદ્ધોને શુદ્ધ કર, ને અપરાધીમાં તથા પાપોમાં
જેઓ મુએલાં તેઓને નવું જીવન આપ, ને અમારા તાર-
નારના રક્તથી તેમને શુદ્ધ કર, કે તેઓ તેની પ્રજા થાય.

હવે, અમે જાગીએ ત્યાં સુધી અમને સંભાળી રાખજે,
ને ઉઘીએ ત્યારે અમારૂં રક્ષણ કર, કે અમે શાંતિમાં ઉઘીએ
ને ખ્રીસ્તમાં જાગીએ.

બધાં : ઓ આકાશમાંના અમારા બાપ, વિ.

ચલાવનાર : જે પ્રભુએ અમને અંધકારમાંથી કાઢીને
તેના આશ્ચર્યવાન અજવાળામાં તેડ્યાં છે
તે અંધારામાં પોતાનો પ્રકાશ અમારા પર
પાડે ને રાતનાં સઘળાં જોખમથી અમને
બચાવી રાખે ! આમેન.

શનિવાર સવાર.

અલાવનાર : આ ધરને ને તેમાં રહેનારાંને શાંતિ થાઓ !

બધાં : શાંતિનો દેવ આપણી સાથે રહે !

ગીત.....

શાસ્ત્રવાંચન.....

પ્રાર્થના. હે પ્રભુ, શાંતિના દેવ, અમારા પિતા, અમે તારી સ્તુતિ કરીએ છીએ. તેં અમને રાતને વખતે સહી-સલામત રાખ્યાં છે, તો હવે આખો દિવસ અમને પાપથી બચાવી રાખવાને કૃપા કર, કે સાંજ પડે ત્યારે અમે શુદ્ધ હૃદયોથી તારી ઉપકારસ્તુતિ કરીએ. હે અમારા તારણના દેવ, તેં અમને વાંચવા માટે પવિત્ર શાસ્ત્ર આપ્યું છે, ને અમારા આત્મિક લાભને અર્થે પવિત્ર સંસ્કાર પણ ઠરાવી આપ્યા છે, માટે તારો ઉપકાર માનીએ છીએ. આજે તારું અજવાળું તથા સત્ય અમારાં મનોમાં મોકલ, કે તેઓ અમને દોરે. તેં અમને કૃપાનાં સાધનો આપ્યાં છે, એમ છતાં પણ અમે ઘણી વાર નિશ્ચિત રહીને તેને પડતાં મુકી દીધાં છે, માટે અમને માફ કર.

અમે હવેથી પવિત્ર શાસ્ત્ર ધ્યાન દધને વાંચતાં રહીએ, પ્રાર્થનામાં દૃઢતાથી લાગુ રહીએ ને પવિત્ર સંસ્કારનો લાભ લેતાં તયાર રહીએ, એવી કૃપા અમને આપ. અમને સર્વ કંજુસાઇથી બચાવ, ને અમે ખેદથી નહિ ને અગત્યથી નહિ, પણ ઉદાર મનથી તારી મંડળીના કામને માટે ને પ્રભુ ઇસુ ખ્રીસ્તનાં ભાઇબેનોના લાભને અર્થે અમારી કમાણી પ્રમાણે દાનાર્પણ કરીએ, એવું કર; અને જાણે અમારા વહાલા તારનારને આપતાં હોઈએ એમ ખીજાઓના મદદગાર થઈએ; કેમકે તું અમારા પર એજ કૃપા વધારવાને સમર્થ છે એવી અમને ખાત્રી છે.

આજે ખાસ યહુદીઓને માટે પ્રાર્થના કરીએ છીએ. પ્રભુ ઇસુ ને તેના બધા પ્રેરિતો યહુદી હતા; એ પ્રભુ, તે

લોકનાં મન જે કઠણ થયાં હોય, તો તું તેમને નવું હૃદય આપ, કે તેઓ પ્રભુની ભણી કરે, તે હું ધટ તેઓના હૃદય પરથી કઢાય. વળી તારી આખી મંડળીને ઐક્યનું મન આપ, ને વિશેષે કરીને ગુજરાતમાં જેટલાં ખ્રીસ્તી છે તે બધાં અમારા પવિત્ર ઘેટાંપાળકના હાથ નીચે રહીને એક ટોળું થાય, એવું તું થવા દે.

બધાં : ઓ આકાશમાંના અમારા આપ, વિ.

ચલાવનાર : પિતા, પુત્ર તથા પવિત્ર આત્મા ત્રિએક દેવને મહિમા, સ્તુતિ, માન, સદાસર્વકાળ સુધી હોજો. આમેન.

શનિવાર સાંજ.

ગીત.....

શાસ્ત્રવાંચન.... ..

પ્રાર્થના : હે પ્રભુ દેવ, જે છે ને હો ને આવનાર છે, જે સર્વસમર્થ, હે યુગોના રાજા, તારી સ્તુતિ તથા ભક્તિ કરવી યોગ્ય છે, કેમકે તેં અમને પેદા કર્યાં છે ને જીવન તથા શ્વાસોચ્છવાસ સર્વ વસ્તુ અમને આપ્યાં છે; તેમજ આ આખા અઠવાડિયામાં તેં અમારી સંભાળ રાખી છે ને અમને તજ દીધાં નથી.

હે પ્રભુ, અમે અમારી તરફના તારા પ્રેમભરેલા ધરા-દાઓ જે જે વાતમાં અટકાવ્યા છે ને તારું કામ બગાડ્યું છે તે, તેમજ અમારાં બીજાં બધાં પાપ તું અમને માફ કર અમે કાલે તારા લોકોની સાથે મળીને તારી સેવાભક્તિ લાયક રીતે કરીએ માટે અમારા પર કૃપા રાખીને અમારાં મનના વિચારો શુદ્ધ કર. તારી મંડળીમાં અમારાં ભાઈ-બહેનોની અમારી જે સંગત છે તેને માટે અમે તારો હિપકાર માનીએ છીએ. આ પવિત્ર સંગત કેંઈ પણ ભૂલચુકે તોડવાથી તું અમને બચાવી રાખ.

અમે અમારાં આખા અઠવાડીયાનાં કામથી થાકી ગયાં છીએ, માટે વિશ્રામ લેવાને અર્થે તારી પાસે આવીએ છીએ. સવારે અમે આનંદમાં જાગીએ, કે વિશ્રામનો દિવસ અમે લાયક રીતે પાળીએ ને ઘણું આત્મિક લાભ પામીએ, એવી અમારી વિનંતી છે. અમારો ભરોસો તારા પર છે, માટે અમારાં મન શાંત રાખજે.

હે પ્રભુ, તું અમારો સર્વકાળનો ખડક છે, અમે તારા પર સદા ભરોસો રાખીશું.

બધાં : ઓ આકાશમાંના અમારા આપ, વિ.

અલાવનાર : હવે જે આપણને ઠોકર ખાવાથી બચાવી રાખવા, ને પોતાના ગૌરવની સન્મુખ આપણને નિર્દોષ તથા પરમાનંદમાં મુકવા સમર્થ છે, એટલે આપણો તારનાર જે એકલો દેવ, તેને ગૌરવ તથા મહત્ત્વ, પરાક્રમ તથા અધિકાર, અનાદિકાળથી તે હમણાં તથા સર્વકાળ સુધી હોજે. આમેન.

ઉપરાંત પ્રાર્થનામાં

ખાસ પ્રસંગે ઉમેરવાની વિનંતીઓ.

બાળકના જન્મને વખતે.

હે મહા દયાળુ પિતા, તેં અમને આ નાનું બાળક બક્ષ્યું છે, માટે તારો ધણો ઉપકાર માનીએ છીએ. દયા કરીને તેની માને સંભાળી રાખજે ને તેને બળ ને તંદુરસ્તી આપ, ને અમે તેની સેવાચાકરી પ્રેમથી કરીએ એવું મન અમને આપ. તેમજ આ નાના બાળકના હકમાં પણ માગીએ છીએ કે તે શરીરમાં તેમજ મનમાં બળ પડીને આગળ જતાં તારી સેવા વિશ્વાસુપણાથી કરનાર નિવડે, ને આખરે તારા સનાતન રાજ્યમાં પ્રવેશ પામે, એવી પ્રાર્થના પ્રભુ ઇસુ ખ્રીસ્તને નામે કરીએ છીએ.

લગ્નને વખતે.

હે પ્રભુ ઇસુ, તેં કાના ગામમાં લગ્નપ્રસંગે હાજર રહેવા કૃપા કરી ને ત્યાં ભેગાં થએલાં માણસોનો આનંદ વધાર્યો, માટે અમે અમારા વહાલા દીકરા [દીકરી] ને માટે તારો ખાસ આશીર્વાદ માગવા હાલ હિંમત ધરીએ છીએ. તેનું ધર સારા પાયા પર બંધાય, ને તેમાં પ્રેમ ને શાંતિ હમેશાં રહે. ઘણીઘણીઆણી બને તારા પર પ્રેમ રાખે, તેમની અરસપરસની પ્રીતિ રોજ રોજ વધતી જાય, ને તેઓ હમેશાં તારી સેવામાં રહે. સુખને વખતે તેઓ તને ભુલ્લી ન જાય, ને દુઃખ આવે ત્યારે તેઓ પુરા વિશ્વાસથી તારે શરણે આવીને તારા દિલાસાનો અનુભવ કરી લે. તેમના ઘરમાં તું હમેશ રહેવા કૃપા કર, ને તેઓ આખરે તારા સ્વર્ગિય ઘરમાં રહેવા ને હલ્લચલનના લગ્ન-જમણને સારૂ જે તેડાયલા છે તેમની ધન્યતા પ્રાપ્ત કરે, એવું તારા વહાલા નામમાં માગીએ છીએ.

છાકરાં ઘેરથી નિશાળે કે નાકરી પર જાય તે વખતે કરવાની પ્રાર્થના.

હે પ્રભુ, અમારા વહાલાને અમે તારા હાથમાં સાંપીએ છીએ. તે અમારાથી દૂર રહેવા જાય છે, પણ તેને તું તારાથી કદી વેગળો જવા ન દે. પરીક્ષણને વખતે ને દુઃખને વખતે તેની તરફ યજવાન થા. તારી ઇચ્છા હોય તો તેના બધા કામમાં તે ફતેહમંદ થાય. અમારા પ્રેમના બંધન કદી તોડવામાં ન આવે, ને તને સારું લાગે ત્યારે અમને મળવા માટે તેને ફરી ઘેર લઈ આવ, એવું અમે માગીએ છીએ.

મંદવાડ સંબંધી.

હે પ્રભુ, અમારા આકાશવાસી પિતા, મહા દયાળુ દેવ, દુઃખને વખતે અમે તારીજ તરફ નજર રાખીએ છીએ; તો કૃપા કરીને અમારી પ્રાર્થના સાંભળીને તારો વહાલો સેવક [દાસી] મદદા છે તેની સંભાળ રાખ, ને તારી ઇચ્છા હોય તો તેને વહેલો સાંભળે કરજે. મંદવાડમાં તેને ધીરજ ને દિલાસો દેજે, તેને ઉંઘ આવે ને તેનું દુઃખ મટાડવા કૃપા કર ને તેના પર આત્મિક આશીર્વાદ પણુ રેડજે, કે તે પોતાના પાપોનો ખરો પરતાવો કરી તારી દયા પર હઠ વિશ્વાસ રાખે. જે કાંઈ તેની ચાકરી કરે છે તેમને બળ આપીને તેમની મદદ કર, ને જે કંઈ ઉપાય કરવામાં આવે તે સફળ થાય, એવું તું કર.

મંદવાડમાંથી સાબળ થયા પછી.

હે પ્રભુ, અમને સાબળ કરનાર મહોવાહ, અમે તારો ઉપકાર માનીએ છીએ કે તે તારા સેવક અમારા વહાલાને સાંભળે કર્યો છે. તેના પર તારો આશીર્વાદ વરસાવતો રહેજે, કે તે સદાસર્વકાળ સુધી તારી સેવા કરતો રહે, અને અમે તારી કૃપા કદી છુટી ન જઈએ, એવું તું કર.

મુસાફરીએ નીકળતી વખતે.

હે પ્રભુ, અમે [કે, અમારાં વહાલાં.....] મુસાફરીએ નીકળીને.....જવાનાં છીએ [છે], તો અમારા [તેના] આવતાજતામાં અમારું [તેનું] રક્ષણ કરજે ને અમારા [તેના] સર્વ મર્જામાં અમને [તેને] સંભાળી રાખ. અમે અહિં કેવળ મુસાફર છીએ, એ યાદ રાખીને તારી ઇચ્છાને હમેશાં આધીન રહીએ, ને આખરે અમારો સ્વદેશ જે આકાશ, તેમાં તારી કૃપાથી પ્રવેશ પામીએ.

મરણ સમયે.

હે દયાળુ પિતા, તારા સંપૂર્ણ જ્ઞાન ને પ્રેમ પ્રમાણે તેં અમારા વહાલાંને તારી પાસે લઈ લીધા છે; તેને અમે તારા હાથમાં સોંપીએ છીએ. તારી ઇચ્છા ઉત્તમ છે, પણ અમારા દુઃખમાં તું અમારા પર દયા કર, અમને દિલાસો દે, ને અમ નજાગાંઓને તારા પવિત્ર આત્માથી નિભાવી રાખજે. જીવન કેટલું દુઃખ છે એ યાદ રાખીને અમે હવેથી તારી સેવા હોંસથી કરતાં રહીએ, ને આખરે તું અમને યોલાવે ત્યારે અમે અમારાં વહાલાંઓની સાથે તારા આકાશી રાજ્યમાં તારી સાથે સદા વાસો કરીએ.

બાળકના મરણને સમયે.

હે દીનદયાળ પિતા, અમારો વહાલોનેજ અમને આપ્યો હતો ને હવે તેં એને અમારી પાસેથી લઈ લીધો છે, તારા નામને ધન્ય હો! તે હાલ તારા હાથમાં છે ને તેને જે સંપૂર્ણ આનંદ ને તંદુરસ્તી મળ્યાં છે તેને માટે તારો ઉપકાર માનીએ છીએ. હવેથી તે કદી પાપના ફાંદામાં પડનાર નથી ને તેને કદી દુઃખ કે હરકત લાગનાર નથી, માટે તારો ઉપકાર માનીએ છીએ. પણ એ પ્રભુ, તેના વિયોગથી અમારું ઘર ઉજડ લાગે છે ને અમે બધાં બહુ દુઃખી થયાં છીએ. કૃપા કરીને અમારો વિશ્વાસ વધાર, ને તેના સુખના વિચારથી અમે પણ આનંદ ને દિલાસો પામીએ, એવું કર. તેને ફરી જોવાની આશાથી અમે સર્વ ભુંડાથી દૂર રહીએ ને તારી ઇચ્છા હોય ત્યારે અમે તેને તારા આનંદભરેલા ઘરમાં ભેગા થઈએ, એવું અમારા દયાળુ તારનારને નામે માગીએ છીએ. આમેન.

સુરત મંડ્યે :

ગુજરાતની ધર્મપુસ્તકપ્રસારક મંડળીને સારૂ આઈરિશ મિશન
છાપખાનામાં આર. એસ. રીફ્રીએ છાપી તથા પ્રગટ કીધી.
